

[9th November 1965]

திரு. வை. சங்கரன் : மாற்று இடத்திற்கு உடனடியாகச் செல்ல முடியாவிட்டாலும் கூட, புதிய கட்டடங்களைக் கட்டச் சர்க்கார் நடவடிக்கை எடுக்குமா?

கனம் திரு. ந. நல்லசேனாபதி சர்க்கரை மன்றாடியார் : இப்போது இதற்குத் தகுந்த கட்டடம் பார்த்து மாற்ற வேண்டும் என்பதுதான் அரசாங்கத்தின் எண்ணம். இந்த எம்ர்ஜன்சியில் புதிதாகக் கட்டடம் கட்ட வேண்டுமென்பதெல்லாம் யோசித்துத் தான் முடிவு செய்யப்பட வேண்டும்.

உயர்நிலைப் பள்ளிகளில் ஆலோசனைக் கமிட்டிகள்

* 386 கேள்வி.—திரு. து. ப. அழகமுத்து : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உயர்நிலைப் பள்ளிகளில் ஆலோசனைக் கமிட்டிகள் அமைக்கும்படி அரசாங்கம் உத்திரவிட்டுள்ளதா?

(இ) ஆம் எனில், அவைகள் எந்த அடிப்படையில் அமைக்கப்படும்?

(உ) அந்தக் கமிட்டிகளில் அங்கம் வகிக்கும் உறுப்பினர்கள் யார் யார்?

(எ) அந்தக் கமிட்டிகளின் வேலை முறைகள் என்ன?

THE HON. SRI M. BHAKTAVATSALAM : (a) The Government have passed orders constituting Advisory Boards for each Development District but not Advisory Committee in high Schools.

(b) to (d) : The Advisory Board consists of the following members.

(1) Collector.—Chairman.

(2) All the members of the Standing Committee on Education of each District Development Council—Members.

(3) Special District Educational Officer—Secretary.

The functions of the Advisory Board are purely advisory. It will meet at least once in three months to advise the Special District Educational Officers regarding the administration of the former District Board High Schools.

புலவர் கா. கோவிந்தன் : அரசாங்கம் ஆணை இட்டது எப்போது? எங்கள் மாவட்டத்தைப் பொறுத்தவரை இந்தக் கவுன்சில் ஒரு முறை கூடக் கூடியதாகத் தெரியவில்லை. மூன்று மாதத்திற்கு ஒரு முறை கூட வேண்டுமென்று இருந்தும் கூடாததற்குக் காரணம் என்ன?

கனம் திரு. எம். பக்தவத்சலம் : வட ஆற்காடு மாவட்டக் குழு பற்றித் தனியாக எழுதி அனுப்பினால் கவனிக்கிறேன். விவரம் என் கனம் அங்கத்தினர் அவர்களுக்கு வேண்டுமென்றாலும் கொடுக்கலாம். இல்லையென்றால் தனியாகக் கேள்வி போடலாம்.